

ஜூன்- 20

TNPSC துளிகள்

- ❖ தொழில்துறை அமைப்பான இந்தியச் செல்லிடப் பேசி இயக்குநரகச் சங்கத்தின் 2022-23 ஆம் ஆண்டிற்கான புதியத் தலைவராக ரிலையன்ஸ் ஜியோ இன்ஃபோகாம் என்ற நிறுவனத்தின் தலைவர் பிரமோத் கே மிட்டல் நியமிக்கப்பட்டுள்ளார்.
- ❖ அமெரிக்காவின் பாதுகாப்புத் துறையில் கையகப்படுத்துதல் மற்றும் நிலை நிறுத்தலுக்கான துணை உள் செயலாளர் பதவிக்கு ஓர் இந்திய-அமெரிக்கரான ராதா ஜயங்கார் பிளம்ப் என்பவர் பரிந்துரைக்கப் பட்டுள்ளார்.
- ❖ ஆசியான்-இந்தியா ஆகியவற்றுக்கு இடையேயானப் பேச்சுவார்த்தை உறவுகளின் 30 ஆம் ஆண்டு நிறைவை நினைவு கூரும் வகையில் ஒரு சிறப்பு ஆசியான்-இந்திய வெளியுறவு அமைச்சர்கள் சந்திப்பினை (SAIFMM) இந்தியா நடத்தியது.
- ❖ உலகெங்கிலும் உள்ள மத்திய வங்கிகள், பணவியல் கொள்கைகளை 1980 ஆம் ஆண்டுகளில் இருந்து இதுவரை இல்லாத வகையில் மிகவும் வியத்தகு முறையில் கடுமையாக்கி வருகின்றன.
 - பணவீக்கத்தில் ஏற்படும் எதிர்பாராத உயர்வினைச் சமாளிப்பதற்கான ஒரு முயற்சியில் பொருளாதார மந்தநிலை மற்றும் நிதிச் சந்தைகளை சீர்குலைக்கச் செய்கின்ற வகையில் இந்த முடிவுகள் இருக்கின்றன.

தேசியச் செய்திகள்

அக்னி வீரர்களுக்கு 10% ஒதுக்கீடு




- ❖ மத்திய ஆயுதக் காவற்படைகள் மற்றும் அசாம் ரைபிள்ஸ் படைப் பிரிவு ஆகியவற்றிற்கான ஆட்சேர்ப்புகளில் அக்னி வீரர்களுக்கு 10% இடஒதுக்கீடு வழங்கப் படும் என்று மத்திய அரசு அறிவித்துள்ளது.
- ❖ 17.5 முதல் 21 வயதுக்குட்பட்ட மத்திய ஆயுதக் காவற்படைகள் மற்றும் அசாம் ரைபிள்ஸ் படைப் பிரிவுகளில் உள்ள அக்னி வீரர்களுக்கு மூன்று ஆண்டுகள் வரையில் வயது வரம்பில் தளர்வு வழங்கவும் உள்துறை அமைச்சகம் முடிவு செய்துள்ளது.
- ❖ ஆட்சேர்ப்பின் ஆரம்ப வகுப்பினருக்கு விதிக்கப் பட்டுள்ள அதிகபட்ச வயது வரம்பில்

ஐந்து ஆண்டுகள் நீட்டிப்பு அவர்களுக்கு வழங்கப்படும்.

- ❖ மத்திய அரசானது, இத்திட்டத்திற்கான அதிகபட்ச வயது வரம்பை ஒருமுறையிலான வாய்ப்பாக 21 என்ற வயதிலிருந்து 23 ஆக உயர்த்தியது.

சர்வதேசச் செய்திகள்

இந்திய நொய் அரிசியை இறக்குமதி செய்யும் நாடு




- ❖ இந்தியாவில் இருந்து உடைந்த (நொய்) அரிசியை அதிக அளவில் இறக்குமதி செய்யும் அல்லது வாங்கும் நாடாக சீனா உருவெடுத்துள்ளது.
- ❖ இந்தியாவிலிருந்து உடைந்த அரிசியை அதிக அளவில் இறக்குமதி செய்யும் நாடுகளாகத் திகழ்ந்த ஆப்பிரிக்க நாடுகளைத் தற்போது சீனா விஞ்சியுள்ளது.
- ❖ பெருந்தொற்றுக் காலத்தில், இந்தியாவிலிருந்து உடைந்த அரிசியை அதிக அளவில் இறக்குமதி செய்யும் நாடாக சீனா முன்னிலை வகித்தது.
- ❖ 16.34 லட்சம் மெட்ரிக் டன்கள், அதாவது 7.7 சதவீதம் அளவிலான நொய் அரிசி

சீனாவுக்கு இறக்குமதி செய்யப்பட்டுள்ளது.

- ❖ 2021-2022 ஆம் ஆண்டில் இந்தியாவின் மொத்த ஏற்றுமதி 212.10 லட்சம் மெட்ரிக் டன்களாகப் பதிவாகியுள்ளது.


2021 ஆம் ஆண்டில் மொத்தப் புதுப்பிக்கத்தக்க ஆற்றல் சேர்க்கை



- ❖ இந்தியா 2021 ஆம் ஆண்டில் 15.4 ஜிகாவாட் அளவிலான புதுப்பிக்கத்தக்க ஆற்றல் திறனைத் தனது மொத்தப் புதுப்பிக்கத்தக்க ஆற்றல் தொகுப்பில் சேர்த்தது.
- ❖ இதில் சீனா (136 GW) மற்றும் அமெரிக்கா (43 GW) ஆகிய நாடுகளுக்கு அடுத்தபடியாக இந்தியா மூன்றாவது இடத்தில் உள்ளது.
- ❖ 2021 ஆம் ஆண்டின் இறுதியில் ஒட்டு மொத்தப் புதுப்பிக்கத்தக்க ஆற்றல் திறனில் சீனா உலகளவில் முன்னணியில் உள்ளது.
- ❖ அதைத் தொடர்ந்து அமெரிக்கா (398 GW), பிரேசில் (160 GW), இந்தியா (158 GW) மற்றும் ஜெர்மனி (139 GW) ஆகிய நாடுகள் இடம் பெற்றுள்ளன.

பொருளாதாரச் செய்திகள்

சுவிஸ் வங்கிகளில் இந்திய நிதிகள்



- ❖ சுவிஸ் வங்கிகளில் இந்திய நாட்டினைச் சேர்ந்த தனிநபர்கள் மற்றும் நிறுவனங்கள் ஆகியவற்றால் வைக்கப்பட்டுள்ள நிதியானது, 2020 ஆம் ஆண்டில் 2.55 பில்லியன்

சுவிஸ் பிராங்குகளாக (ரூ. 20,700 கோடிக்கு மேல்) உயர்ந்துள்ளது.

- ❖ இது இந்தியாவைச் சேர்ந்த கிளை நிறுவனங்கள் மற்றும் பிற நிதி நிறுவனங்கள் மூலம் வைக்கப்பட்ட நிதிகளை உள்ளடக்கியதாகும்.
- ❖ 2019 ஆம் ஆண்டின் இறுதியில் சுவிஸ் வங்கிகளில் 899 மில்லியன் சுவிஸ் பிராங்குகள் (ரூ. 6,625 கோடி) என்ற அளவில் வைக்கப்பட்டிருந்த இந்திய வாடிக்கையாளர்களின் மொத்த நிதியானது தற்போதைய அளவிற்கு அதிகரித்துள்ளது.
- ❖ இது இரண்டு ஆண்டுகளாக நடப்பில் இருந்த சரிவு நிலைப் போக்கை மாற்றியமைத்து, 13 ஆண்டுகளில் இல்லாத அளவிலான உயர்விற்குக் கொண்டு சென்றுள்ளது.

பணவழங்கீட்டுக் கொள்கை 2025

- ❖ இந்திய ரிசர்வ் வங்கியானது, பணவழங்கீட்டு முறைகளுக்கான ஒரு ஆவணத்தில் டிஜிட்டல் (எண்ணிம) நிதிக் கட்டமைப்புக் கொள்கையை வெளியிட்டது.
- ❖ ஒவ்வொருப் பயனாளருக்கும் பாதுகாப்பான மற்றும் மலிவான இணையவழிப் பண வழங்கீட்டு வசதிகளை வழங்குவதை இது நோக்கமாகக் கொண்டுள்ளது.
- ❖ இந்த ஆவணமானதுப் பின்வருவனவற்றை உள்ளடக்கியுள்ளது:
 - பண வழங்கீட்டு வசதிகளை வழங்கும் பெரியத் தொழில்நுட்பம் மற்றும் நிதித் தொழில்நுட்ப நிறுவனங்களுக்கான விதிமுறைகள்
 - தவணை முறைச் சேவைகளுடன் கூடிய பண வழங்கீட்டு வசதிகளுக்கான வழி காட்டுதல்கள்
 - மத்திய வங்கியின் டிஜிட்டல் (எண்ணிம) நாணயத்தை அறிமுகப்படுத்துதல்
 - வங்கியின் கடன் அட்டைகளையும் வங்கியின் பிற கடன் வழங்கீட்டு வசதிகளையும் ஒருங்கிணைந்தப் பணவழங்கீட்டு இடைமுக வசதியுடன் (UPI) இணைத்தல்.

உலக வர்த்தக அமைப்பு - உலகளாவிய வர்த்தக ஒப்பந்தங்கள்



- ❖ உலக வர்த்தக அமைப்பின் 12வது அமைச்சர்கள் மாநாடானது, மீன்பிடித்தல் குறித்த உறுதிப்பாடுகள், கோவிட்-19 தடுப்பூசிகளுக்கான அறிவுசார் சொத்துரிமைகளில் (IP) பகுதியளவு தள்ளுபடி மற்றும் சுகாதாரம் மற்றும் உணவுப் பாதுகாப்பு குறித்த உறுதி மொழிகள் உள்ளிட்ட வர்த்தக ஒப்பந்தங்களுக்கு ஒப்புதல் அளித்தது.
- ❖ அதிகளவு மற்றும் அதிகப்பட்ச மீன்பிடிப்புக்குப் பங்களிக்கும் சில வகையான மீன்பிடி மானியங்கள் தடை செய்யப் பட்டுள்ளன.
- ❖ மேலும் இது சட்டவிரோதமான, தகவல் அளிக்கப் படாத, ஒழுங்குமுறை இல்லாத மீன்பிடிப்புக்குப் பங்களிக்கும் மானியங்களையும் நீக்குகிறது.

- ❖ இது கோவிட் தடுப்பூசிகளைத் தயாரித்து ஏற்றுமதி செய்வதற்கு வளர்ந்து வரும் நாடுகளுக்கு அனுமதி வழங்கியுள்ளது.

வடக்கு அட்லாண்டிக் ஒப்பந்த அமைப்பின் உச்சி மாநாட்டில் ஜப்பான் பங்கேற்பு



- ❖ இந்த மாதத்தில் ஸ்பெயினின் மாட்ரிட் நகரில் நடைபெற உள்ள வடக்கு அட்லாண்டிக் ஒப்பந்த அமைப்பின் உச்சி மாநாட்டில் ஜப்பானியப் பிரதமர் ஃபுமியோ கிஷிடா பங்கேற்க உள்ளார்.
- ❖ அட்லாண்டிக் எல்லைக்கு அப்பாற்பட்ட நாடுகளுடன் அமைக்கப்பட்டுள்ள இந்தக் கூட்டணியின் உயர்மட்டக் கூட்டத்தில் பங்கேற்ற முதல் ஜப்பானியத் தலைவர் இவர் ஆவார்.
- ❖ வடக்கு அட்லாண்டிக் ஒப்பந்த அமைப்பில் சேர விண்ணப்பித்த ஸ்வீடன் மற்றும் பின்லாந்து ஆகிய நாடுகள் இந்த உச்சி மாநாட்டிற்குத் தங்களதுப் பிரதிநிதிகளை அனுப்புகின்றன.
- ❖ தென் கொரியாவின் புதிய அதிபர் யூன் சக்-யோல் தென் கொரிய நாட்டிலிருந்து இந்த உச்சி மாநாட்டில் கலந்து கொள்ளும் முதல் தலைவர் ஆவார்.

சுற்றுச்சூழல் செய்திகள்

உலகின் மிகப்பெரிய தாவரம்



- ❖ மேற்கு ஆஸ்திரேலியாவின் கடலோரப் பகுதியில் உள்ள ஆழமற்றப் பகுதியில் உலகின் மிகப்பெரிய உயிர் வாழும் தாவரம் ஆனது அடையாளம் காணப்பட்டுள்ளது.
- ❖ பொசிடோனியா ஆஸ்ட்ராலிஸ் எனப்படும் இந்தப் பரந்து விரிந்து கிடக்கும் கடல் புல்

ஒரு கடல் வாழினப் பூக்கும் தாவரமாகும்.

- ❖ இது ஒரு விதையிலிருந்து, குறைந்தது 4,500 ஆண்டுகளாக பெருமளவில் பரவியதாக நம்பப் படுகிறது.
- ❖ இது 112 மைல்களுக்கு (180 கிலோமீட்டர்) மேலான பரப்பளவில் விரிவடைந்து காணப் படுகிறது.
- ❖ இது ஒரு உலகப் பாரம்பரியத் தளமாக பாதுகாக்கப்பட்டப் பகுதியான சுறா (ஷார்க்) விரிகுடாவில் அமைந்துள்ளது.

பிரபலமானவர்கள், விருதுகள் மற்றும் நிகழ்வுகள்

இந்தியப் பத்திரிக்கைச் சபையின் தலைவர்

- ❖ ஓய்வு பெற்ற உச்ச நீதிமன்ற நீதிபதி ரஞ்சனா பிரகாஷ் தேசாய் இந்தியப் பத்திரிக்கைச் சபையின் முதல் பெண் தலைவர் ஆனார்.
- ❖ ஜம்மு மற்றும் காஷ்மீர் ஒன்றியப் பிரதேசத்தின் சட்டமன்றத் தொகுதிகளை மறு வரையறை செய்வதற்காக சமீபத்தில் அமைக்கப்பட்ட ஜம்மு மற்றும் காஷ்மீர் மீதான எல்லை நிர்ணய ஆணையத்திற்கு இவர் தலைமை தாங்கினார்.

இந்தியப் பத்திரிக்கைச் சபை

- ❖ 1978 ஆம் ஆண்டு இந்தியப் பத்திரிக்கைச் சபைச் சட்டத்தின் கீழ் இந்தியப் பத்திரிக்கைச் சபையானது நிறுவப்பட்டது.
- ❖ இது ஒரு தலைவர் மற்றும் 28 உறுப்பினர்களைக் கொண்டுள்ளது.
- ❖ இந்தியப் பத்திரிக்கைச் சபையானது அச்ச ஊடகத்தின் செயல்பாட்டை மட்டுமே கண்காணிக்கிறது.
- ❖ வானொலி, தொலைக்காட்சி மற்றும் இணைய ஊடகம் போன்ற மின்னணு ஊடகங்களின் செயல்பாட்டை மறுபரிசீலனை செய்யும் அதிகாரம் இதற்கு இல்லை.




இளம் நாடாளுமன்ற உறுப்பினர்களின் உலக மாநாடு

- ❖ பருவநிலை மாற்றத்திற்குத் தீர்வு காணும் வகையில், என்கிப்தில் உள்ள ஷர்ம் எல் ஷேக் என்னுமிடத்தில் இளம் நாடாளுமன்ற உறுப்பினர்களின் எட்டாவது உலக மாநாடு தொடங்கப் பட்டுள்ளது.
- ❖ இந்த இரண்டு நாட்கள் அளவிலான மாநாட்டினைப் பிரதிநிதிகள் சபை மற்றும்

நாடுகளுக்கு இடையிலானப் பாராளுமன்ற ஒன்றியம் ஆகியவை இணைந்து ஏற்பாடு செய்துள்ளன.

- ❖ மாநிலங்களவையின் உறுப்பினராகத் தேர்ந்தெடுக்கப்பட்ட நாகாலாந்தின் முதல் நாடாளுமன்ற பெண் உறுப்பினரான S.பாங்கோன் கொன்யாக் இந்த மாநாட்டில் இந்திய நாட்டின் சார்பாகப் பங்கேற்கிறார்.
- ❖ இந்த மாநாட்டில் 'பருவநிலை நடவடிக்கைகளுக்கான இளம் நாடாளுமன்ற உறுப்பினர்கள்' குறித்து அவர் தனது எண்ணங்களைப் பகிர்ந்து கொள்ள உள்ளார்.



இதரச் செய்திகள்

உலகளாவியத் திறன் அறிக்கை 2022



- ❖ கோர்ஸெரா என்ற நிறுவனத்தின் 2022 ஆம் ஆண்டிற்கான உலகளாவியத் திறன் அறிக்கையானது சமீபத்தில் வெளியிடப்பட்டது.
- ❖ இந்தியாவின் ஒட்டு மொத்தத் திறன் வளர்ச்சியானது உலக அளவில் நான்கு இடங்கள் வரை சரிந்து, 68வது இடத்தில் உள்ளது.
- ❖ ஆசிய அளவில் இந்தியா 19வது இடத்தில் உள்ளது.
- ❖ இந்தியாவின் தொழில்நுட்பத் திறன் வளர்ச்சியானது ஆறு இடங்கள் முன்னேறியதன்



மூலம் தனது நிலையை வலுப்படுத்தியுள்ளதையடுத்து அதன் அளவு 38 என்ற சதவீதத்திலிருந்து 46% ஆக உயர்ந்துள்ளது.

- ❖ 2021 ஆம் ஆண்டில் 38% ஆக இருந்த தரவு அறிவியல் வளர்ச்சியானது 2022 ஆம் ஆண்டில் 26% ஆகக் குறைந்துள்ளது.
- ❖ இதனால், இந்தப் பிரிவில் இந்தியா 12வது இடத்திற்குத் தள்ளப்படுவதற்கு இது வழி வகுத்தது.
- ❖ இந்திய மாநிலங்களில், திறன் வளர்ச்சி அடிப்படையில் மேற்கு வங்காளம் முன்னிலை வகிக்கிறது.
- ❖ மேற்கு வங்காளம் மாநிலமானது மூன்று களங்களிலும் இடம் பெற்ற ஒரு மாநிலமாகத் தர வரிசையில் இடம் பெற்றுள்ளது.

